

Calvary Temple
Life Group Lesson 2
Theme: Na Yalo Tabu ena Doudou

Ulutaga: E vukei keda na Yalo Tabu meda VAKUWAI keda:

Lesoni: Cakacaka 8:26-40

(Veika me nanumi: raica vakavinaka me tiko na nodra iVola Tabu ia kevaka e sega ni yalovinaka me vakarautaki e dua kevaka e rawa).

Talanoa ni iLiuliu ni ilawalawa ni wasewase lalai ena (Cakacaka 8:26-40):

Veika me nanumi:

1. Sogota na nomu ivolanikalou.
2. Vakarorogo vua e dau ni talanoa.

Talanoa kei Filipi keina Turaga ni kai Iciopea:

E dua na turaga na yacana ko Filipi. Ogo e dua na turaga vakasinaiti ena Yalo Tabu, ka a kilai mai na soqosoqo lotu taumada na turaga ogo ena ivola ni Cakacaka ena wase 6, ka lesi me dua vei iratou na vitu na tamata ka matataka tiko na Na Kalou ki na so tale na itikotiko era sega ni lotu Vakarisito. A lako voli ena nona ilakolako ena gauna koya ena doudou ena nona liutaki tiko mai vua na Yalo Tabu. A muria na ivakaro ni Yalo Tabu keina nona vakayacora na veikacivi ni Kalou ena nona bula. Ena wase 8 ni Cakacaka ogo, a sotava kina na turaga ni Iciopea erau sega ni veikilai ia a torova doudou ena cakacaka ni veidusimaki ni Yalo Tabu me wasea vua ena yalodoudou na itukutuku vinaka i Jisu Karisito. A kilai yalona na turaga ogo ena vuku ni tukutuku e wasei vua ka taura nai kalawa ni papitaiso ena siga vata tikoga koya.

Veitalanoa Taumada:

Sa bau dua beka na gauna ena nomu bula ko sa vakauqeti mai vua na Yalo Tabu mo cakava na veika me baleta na Kalou ia o rerevaka se maduataka na nodra rai na tamata!! Na cava sara mada ko dau vakila? Ko sa bau vakila na beitaki ni yalomu ena so na gauna? Solia na gauna ni veivosaki.

Tekivu na veiweisei:

1. Dolava na nomu ivola Tabu ka wilika na italanoa ka sauma na kena vei taro mai na italanoa:

Lesoni:

Wilika na Cakacaka 8:26-30

- Na cava sara mada nai tukutuku ni agilosu vei Filipi? (vs 26)
- Na cava na sau ni taro nei Filipi kina itukutuku? (vs 27)
- Na cava na itutu ni vei qaravi ni turaga ni Iciopea koya? (vs 27)
- A gole tiko kivei na turaga ni Iciopea koya? (vs 27)
- Na ivola cava ena iVolatabu ea wilika tiko na turaga ni Iciopea koya? (vs 28)
- Na itukutuku cava e tukuna vei Filipi na Yalo Tabu? (vs 29)
- Na cava a sauma ko Filipi kina Yalo Tabu? (vs 30)
- Na cava a cakava tiko na turaga ni Iciopea? (vs 30)
- Na cava na taro nei Filipi kivua na tamata ni Iciopea koya? (vs 30)

Wilika na tikina e 31 ki na tikina e 35

- Na sauni taro cava e cavuta na turaga ni Iciopea ogo kivei Filipi? (vs 31)
- E vakaveiwekanitaki koya vakacava na turaga ni Iciopea kivei Filipi? (vs 31)
- Na wase ni vola cava e vakawilika tiko ena ivola tabu? (vs 32)
- Na cava na taro nei turaga ni Iciopea vei Filipi? (vs 34)
- E sauma vakacava ko Filipi vua na kai Iciopea na nona taro ogo? (vs 35)

Taro me baleti noda bula

- 1 Na cava o na cakava ke o iko ko Filipi?
2. Na mataqali bolebole cava o na nanuma ni sotava tiko o Filipi?
3. Na cava o nanuma na itavi ni Yalo Tabu ena mataqali ituvaki vakaoqori?

Taro me baleti noda bula

1. Ko na vakarautaka vakacava na nomu vei qaravi kivei ira na gadreva tu na veivuke?
2. Ko kila tiko beka ni Yalo Tabu e tiko me solia vei keda na doudou ena kena saumi na gagadre me vakataki Filipi kivua na kai Iciopea ogo?

Wilika na tikina e 36 ki na tikina e 40

- *Na cava e cavuta na turaga ni Iciopea ena nona raica na wai? (vs36)*
- *Na taro cava a tarogi Filipi kina? (vs36)*
- *Na cava nai saunitaro nei Filipi vua na turaga ni Iciopea? (vs37)*
- *Na cava nai saunitaro nei turaga ni Iciopea oqo? (vs37)*
- *E talairawar awa beka na turaga ni Iciopea oqo ki na cakacaka ni Yalo Tabu? (vs38)*
- *Na cava a yaco vei Filipi ni oti na nona papitaiso na turaga ni Iciopea? (vs39)*
- *Na cava a yaco vua na turaga ni Iciopea ni oti na papitaiso? (vs39)*
- *A kauti Filipi kivei na Yalo Tabu? (vs40)*

❖ *Na cakacaka veivakurabuitaki ni Yalo Tabu ena itinitini ni wase oqo sai koya: ena dua ga na gauna lekaleka, a kauti Filipi yani na Yalo Tabu ki Azotus ka rauta ni ruasagavulu na maile na kena yawa mai na vualiku kei Gaza na vanua e rau tiko kina koya.*

(Yalovinaka taura na gauna mo taleva tale kina na italanoa ka vakarorogo ki na lesoni era sa vulica mai na italanoa)

Kena itinitini:

- Sa ka bibi sara me da vakarorogo matua kina domo ni Yalo Tabu .
- Na talairawarawa kina domo ni Yalo Tabu ena vakavurea na yalodoudou.
- Doudou mo vakarorogo ka talairawarawa kina domo ni Yalo Tabu, eda na lako curuma kina draki kecega.
- Mai na cakacaka ni veiliutaki ni Yalo Tabu eda na cakava kina na veika e veivakurabuitaki vua na Kalou, me vakataki Filipi.
- Na Yalo Tabu e solia kivei keda na reki me vakataka na kai Iciopea oqo. E vakatataro ia a saumi vua me vaka na veivakauti ni Yalo Tabu me yaco sara kina Papitaiso ni veivutuni.
- Na Yalo Tabu e vukei keda meda vakuwai keda meda qarava matua kina na Kalou.

Tinia e dua na soqoni ena masu:

Taro me baleti noda bula

1. Na cava ko dauvakila ni sega ni sotavi na nomu gagadre?
2. Na cava ko vakila ni sa saumi mai na nomu masu?
3. Na cava o kila me baleta na veiqaravi ni Yalo Tabu ena tikina oqo?